

पिंपरी चिंचवड महानगरपालिका कर्मचाऱ्यांच्या  
वेतनश्रेणीतील त्रुटी दूर करण्याबाबत.

महाराष्ट्र शासन  
नगर विकास विभाग

शासन निर्णय क्र. पीसीसी-३०१५/प्र.क्र.४१४/नवि-२२

मंत्रालय, मुंबई- ४०० ०३२

दिनांक : १७.२.२०१६

- संदर्भ :** १) शासन निर्णय क्र.पीसीसी-३०२०००/९१०/प्र.क्र.२०००/नवि-२२, दिनांक २३.३.२००१  
२) शासन निर्णय क्र.संकीर्ण- १००९/प्र.क्र.३५५/नवि-२६, दिनांक १०.८.२००९  
३) आयुक्त, पिंपरी चिंचवड महानगरपालिका यांचे पत्र क्र. लेखा/१/कावि/१९८/२०१०,  
दिनांक ६.२.२०१०  
४) आयुक्त पिंपरी चिंचवड महानगरपालिका यांचे पत्र क्र.लेखा/१अ/कावि/१०६८/२०१५,  
दिनांक ६.११.२०१५  
५) आयुक्त पिंपरी चिंचवड महानगरपालिका यांचे पत्र क्र. लेखा/१अ/कावि/१०८६/२०१५,  
दिनांक १८.११.२०१५

**प्रस्तावना :-**

संदर्भाधीन दिनांक २३.३.२००१ च्या शासन निर्णयान्वये पिंपरी चिंचवड महानगरपालिकेतील कर्मचाऱ्यांच्या वेतनश्रेण्या सुधारित करण्यास मान्यता दिली आहे. तर दिनांक १०.८.२००९ च्या शासन निर्णयान्वये राज्यातील महानगरपालिकांमध्ये ६ व्या वेतन आयोगाप्रमाणे सुधारित वेतनश्रेण्या लागू करण्यास काही अटींच्या अधीन राहून मान्यता दिली आहे. सदर अटींपैकी अट (ड) मध्ये स्पष्ट केल्यानुसार, शासनाने ज्याप्रमाणे ६ व्या वेतन आयोगाच्या सुधारित वेतनश्रेणी लागू केल्या आहेत, त्याप्रमाणे महानगरपालिकेच्या कर्मचाऱ्यांना सुधारित वेतनश्रेणी लागू होतील आणि महानगरपालिकेमधील ज्या संवर्गातील कर्मचाऱ्यांच्या/अधिकाऱ्यांच्या वेतनश्रेण्या ५ व्या वेतन आयोगावेळी जशा मंजूर असतील त्या वेतनश्रेण्यांना समांतर अशाच सुधारित वेतनश्रेण्या ६ व्या वेतन आयोग प्रसंगी देखील देण्याची दक्षता घेण्याबाबत स्पष्ट केलेले आहे. त्याअनुषंगाने आयुक्त, पिंपरी चिंचवड महानगरपालिका यांनी संदर्भ क्र. ३ येथील दिनांक ६.२.२०१० च्या पत्रान्वये मुख्य आयातकर अधीक्षक व इतर अन्य ३० पदांच्या ५ व्या वेतन आयोगानुसार देण्यात आलेल्या वेतनश्रेण्या सुधारित करून सहावा वेतन आयोगानुसार वेतनश्रेणी लागू करण्यास मान्यता देण्याचा प्रस्ताव शासनास सादर केला. तथापि, सुधारित वेतनश्रेणीच्या समर्थनार्थ पदनिहाय योग्य तो खुलासा केला नसल्याने, सदर पदांची समकक्षता व शासनाकडील मान्य वेतनश्रेणी विचारात घेवून, योग्य तो प्रस्ताव शासनास सादर करण्याविषयी आयुक्त, पिंपरी चिंचवड महानगरपालिका यांना कळविण्यात आले असता, त्यांनी संदर्भ क्र. ४ व ५ येथील पत्रान्वये, जलकर अधीक्षक व लेखापाल/वरिष्ठ लेखा परिक्षक या संवर्गास मंजूर केलेल्या वेतनश्रेण्या, सदर पदांना समकक्ष असलेल्या अन्य पदांना मंजूर केलेल्या वेतनश्रेण्या, पदोन्नती साखळी व आस्थापना खर्चाची माहिती सादर करून, या संवर्गांना महानगरपालिकेतील अन्य समकक्ष संवर्गापेक्षा कमी वेतनश्रेणी दिल्याची बाब शासनाच्या निदर्शनास आणली. त्याअनुषंगाने वरील दोन संवर्गांच्या ५ व्या वेतन आयोगानुसार मान्य केलेल्या वेतनश्रेण्या सुधारित करण्याची बाब शासनाच्या विचाराधीन होती.

**शासन निर्णय :-**

आयुक्त, पिंपरी चिंचवड महानगरपालिका यांनी प्रस्तावित केल्यानुसार तसेच महानगरपालिकेतील संबंधित संवर्गांना समकक्ष असलेल्या पदांना मान्य केलेल्या वेतनश्रेण्या विचारात घेवून व महाराष्ट्र महानगरपालिका अधिनियमातील कलम ५१ (४) नुसार शासनास असलेल्या अधिकारांचा वापर करून, जलकर अधीक्षक व लेखापाल/वरिष्ठ लेखापरिक्षक या दोन संवर्गांना ५ व्या वेतन आयोगानुसार खालीलप्रमाणे सुधारित वेतनश्रेणी मंजूर करण्यास तसेच त्याअनुषंगाने सहाय्या वेतन आयोगानुसार वेतनश्रेणी लागू करण्यास शासन मान्यता देण्यात येत आहे.:-

| अ.क्र. | पदनाम                       | पाचव्या वेतन आयोगानुसार विद्यमान वेतनश्रेणी | पाचव्या वेतन आयोगानुसार सुधारित वेतनश्रेणी |
|--------|-----------------------------|---|--|
| १      | जलकर अधीक्षक                | ४५००-७०००                                   | ५०००-८०००                                  |
| २      | लेखापाल/वरिष्ठ लेखा परिक्षक | ६५००-१०५००                                  | ७४५०-११०५०                                 |

२. संबंधित कर्मचाऱ्यांना सदर शासन निर्णयाच्या दिनांकापासून सुधारित वेतनश्रेणीनुसार वेतन देय होईल व कोणताही फरक अनुज्ञेय असणार नाही.

३. आयुक्त, पिंपरी चिंचवड महानगरपालिका, पिंपरी यांनी सर्व संबंधित बाबींची पूर्तता करून नियमाप्रमाणे पुढील कार्यवाही करावी.

४. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१६०२१८१५१८२३०२२५ असा आहे .हा शासन निर्णय डिजीटल स्वाक्षरीने साक्षांकित करून काढण्यात येत आहे .

**महाराष्ट्राचे राज्यपाल यांच्या नावाने व आदेशानुसार,**

(डॉ. सुधाकर शिंदे)  
उप सचिव, महाराष्ट्र शासन

प्रति,-

आयुक्त, पिंपरी चिंचवड महानगरपालिका, पिंपरी.

प्रत, -

- १) मा. मुख्यमंत्री यांचे प्रधान सचिव, मंत्रालय, मुंबई - ४०० ०३२,
- २) मा. सचिव ( नवि - २) यांचे स्वीय सहाय्यक नगर विकास विभाग, मंत्रालय ,मुंबई - ३२
- ३) उप सचिव ( नवि- २२) यांचे स्वीय सहाय्यक, नगर विकास विभाग, मंत्रालय ,मुंबई ३२
- ४) निवड नस्ती ( नवि- २२) नगर विकास विभाग, मंत्रालय ,मुंबई-३२